

بسمہ تعالیٰ

الحمد لله رب العالمين و صلي الله علي سيدنا محمد و آله الطاهرين

ہماری گفتگو سورہ مبارکہ مومنون کی آیت ۹۹ اور ۱۰۰ میں تھی «حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِي، لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخٌ إِلَى يَوْمِ يُبْعَثُونَ» یہاں تک کہ جب ان میں سے کسی کو موت آئے گی تو وہ کہے گا اے پروردگار! مجھے واپس دنیا میں بھیج دیں جس دنیا کو چھوڑ آیا ہوں شاید اس میں عمل صالح بجالاؤں پر گز نہیں! یہ تو وہ جملہ ہے جسے وہ کہہ دے گا اور ان کے پچھے اٹھائے جانے کے دن تک ایک برزخ حائل ہے -

اس آیہ شریفہ کے بارے میں کچھ مطالب بیان ہوئے کہ "ارجعون" کا مخاطب خداوند متعالیٰ ہے یا ملائکہ؟ اسی طرح «أعمل صالحاً» سے کیا مراد ہے یہ بھی بیان ہوا، اس آیت کے بارے میں ایک بحث یہ ہے کہ «إِذَا جَاءَ أَحَدَهُمُ الْمَوْتُ» میں ضمیر "ہم" کا مرجع کیا ہے جس کے بعد ہمیں یہ بھی معلوم ہو گا کہ «رب ارجعون» کا مخاطب کون ہیں؟ مشہور مفسرین جیسے فخر رازی، صاحب مجمع البیان، آلوسی اور بعض دوسروں نے یہ بتائے ہیں کہ یہ ضمیر کفار کی طرف پلٹ رہی ہے «حَتَّىٰ إِذَا جَاءَ أَحَدَهُمُ الْمَوْتُ» یعنی موت کے وقت جب کفار کے پاس آتے ہیں، فخر رازی نے لکھا ہے «الأكثرون علي أنه راجع إلي الكفار» مرحوم طبرسی نے مجمع البیان میں لکھا ہے «أحدهم أي هؤلاء الكفار» آلوسی نے روح المعانی میں لکھا ہے «والظاهر الذي لا ينبغي العدول عنه أن ضميرهم راجع إلي الكفار» کہ یہ ضمیر کفار کی طرف پلٹی ہے، اگر یہ ضمیر کفار کی طرف پلٹے تو اس کا نتیجہ یہ ہے کہ صرف کفار «رب ارجعون» کہے گا، اس آیہ شریفہ کے مطابق یہ کفار کا کلام ہے اور یہ کفار کا تقاضا ہے کہ دنیا کی طرف پلٹ آئے۔

معلوم ہوتا ہے کہ جب ہم ان کے قول کو پڑھیں جو سے خداوند متعالیٰ ان سے نقل کر رہا ہے «رب ارجعوني لعلِّي أعمل صالحاً فِيمَا تَرَكْتُ» تو یہ کہنا چاہیئے کہ ضمیر "ہم" کفار سے مخصوص نہیں ہے، مخصوصاً جب ہم یہ بتا رہے ہیں کہ "حتیٰ" ابتدائیہ ہے اور پہلے ذکر شدہ آیات یا ذکر شدہ آیات کے مطالب کے لئے غایت نہیں ہے! کیونکہ اس کا کوئی مطلب نہیں ہے کہ کفار یہ بولے کہ ہم اب دنیا میں پلٹ کر عمل صالح انجام دینا چاہتے ہیں، کیونکہ ان کا اعتقاد تو بنیاد سے ہی خراب ہے، ان کا ایمان میں بنیاد سے ہی مشکل ہے، لہذا اگرچہ اکثر مفسرین نے اس آیہ شریفہ میں ضمیر "ہم" کو کفار کی طرف پلٹایا ہے، لیکن قائل کے مقول قول «قال رب ارجعوني لعلِّي أعمل صالحاً فِيمَا تَرَكْتُ» سے استفادہ ہوتا ہے کہ یہ عام ہے یعنی جو بھی اس دنیا سے چلا جاتا ہے فرق نہیں وہ کافر ہو یا عمل صالح انجام نہ دینے والے مومنین یا حتیٰ کہ وہ مومنین جنہوں نے عمل صالح تو انجام دیا ہے لیکن کم انجام دیا ہے جب وہ دیکھتا ہے کہ دنیا کا ایک عمل آخرت میں کتنا اثر رکھتا ہے تو وہ بھی ایسا ہی درخواست کرتا ہے -

اس آیہ شریفہ میں ایک مطلب یہ ہے کہ یہ کہنے والا خدا سے کہتا ہے: خدایا مجھے دنیا کی طرف پلٹا دو تا کہ میں ایک عمل صالح انجام دوں، یہ قرینہ ہے کہ اس کے بولنے والے کے نامہ عمل میں ایک عمل صالح بھی نہیں ہے اور جب اس دنیا سے چلا جاتا ہے تو اسی ابتدائی لحظات میں متوجہ ہوتا ہے کہ اس کے نامہ اعمال میں کوئی اچھا کام نہیں ہے اس وقت خدا سے التجا کرتا ہے کہ اسے پلٹا دے تا کہ ایک عمل صالح انجام دیں، اس وقت نتیجہ یہ ہوتا ہے کہ یہ آیہ شریفہ ان افراد کے بارے میں ہے جنہوں نے ایک عمل صالح بھی انجام نہیں دیا ہے۔ «رب ارجعون» کو وہ لوگ بولے گا جو دنیا میں ایک عمل صالح بھی انجام نہیں دے سکا ہے، اور جب اس دنیا سے چلا جاتا ہے تو معلوم ہوتا ہے کہ اس

عالم میں عمل صالح کی کتنی قدر و قیمت ہے اس وقت خدا سے التجا کرتا ہے کہ انہیں دنیا میں دوبارہ پلٹا دیں تا کہ کم از کم ایک عمل صالح تو انجام دے سکے ، پھر حال اس آیت کے اول میں جو ضمیر "ہم" ہے وہ کفار سے مخصوص نہیں ہے اور کوئی قرینہ بھی نہیں ہے کہ یہ ضمیر "ہم" کفار سے مختص ہو ، اگرچہ آلوسی نے کہا ہے "لا ینبغی العدول عنہ" کہ یہ ضمیر کفار کی طرف پلٹتی ہے لیکن اس کے لئے ہمارے پاس کوئی قرینہ نہیں ہے۔

اگر ہم یہ قبول کر لیں کہ یہ ضمیر "ہم" کفار کی طرف پلٹتی ہے تو یہ بتانا ہو گا کہ خداوند متعالیٰ فرماتا ہے کفار دنیا سے جاتے وقت کہتے ہیں «رب ارجعونی لعلیٰ اعمل صالحاً فیما ترکت» ہم یہاں یہ بتا سکتے ہیں کہ یہ ملاک اور معیار غیر کفار میں بھی موجود ہے ، اگر ہم اس نتیجہ تک پہنچے کہ آیت کے اول میں ضمیر "ہم" کفار کی طرف پلٹ رہی ہے اور یہ بتائے کہ آیت میں یہ بیان ہو رہا ہے کہ کفار دنیا سے جاتے وقت «رب ارجعونی لعلیٰ اعمل صالحاً» کہے گا ، اس وقت ہم کیا یہ نہیں بتا سکتے کہ جو بھی مرنے کے بعد ندامت اور حسرت کرے وہ یہ بولے گا ؟ ٹھیک ہے خداوند متعالیٰ کفار کے بارے میں بیان کر رہا ہے لیکن پھر بھی ہم اسے کفار سے منحصر نہیں کر سکتے ، کہ یہ بتائے کہ یہ مومنین کو شامل نہیں ہوتا ہے ، ہمارے خیال میں اگر ضمیر "ہم" کفار کی طرف پلٹے تب بھی آیت سے انحصار استفادہ نہیں ہوتا۔ آیہ کریمہ سے یہ معلوم ہوتا ہے کہ "رب ارجعون" کی علت ندامت اور حسرت ہے ، یعنی جو شخص اس دنیا سے چلا جاتا ہے اس کی ندامت شروع ہوتی ہے مگر وہ لوگ جو اولیاء خدا یا پہلے درجہ کا مؤمن ہو ، لیکن جن افراد کے لئے ندامت اور حسرت ہے ان کی پہلی بات یہی ہے کہ "رب ارجعون" مجھے واپس دنیا میں بھیج دیں ۔

«كَلَّا إِنَّهَا كَلِمَةٌ هُوَ قَائِلُهَا» یہ خداوند متعالیٰ کے قول کا مقول ہے ، خدا فرماتا ہے ہرگز! یہ ایک کلام ہے ، کبھی کلمہ کو کلام پر اطلاق کرتے ہیں ، نہ کہ صرف ایک لفظ پر! یہ ایک کلام ہے کہ خود اس کے بولنے والا بولتا ہے "ہو قائلہ" سے کیا مراد ہے ؟ اس میں دو احتمال ہے :

۱۔ وہ خود بولنے والا اسے بولتا ہے اس کے علاوہ اس کے پاس بولنے کے لئے کچھ نہیں ہے اور کوئی اس کا جواب بھی نہیں دیتا ہے! «كَلَّا إِنَّهَا كَلِمَةٌ هُوَ قَائِلُهَا» یعنی جس دن وہ دنیا سے چلا جاتا ہے وہ یہ بولتا ہے «رب ارجعون» لیکن کوئی اس کی بات کا جواب نہیں دیتا «لا یجاب علیہ» جواب نہیں دیتا «ولا تسمع منہ» کوئی اس کی بات نہیں سنتا ، کیوں؟ اس لیے کہ اگر کوئی اس کی بات کا جواب دے تو اس کا معنی یہ ہے کہ اس جواب دینے والے نے اس کی بات پر توجہ دی ہے درحالیکہ اس کی اس بات پر کوئی توجہ نہیں دینا چاہیئے ، یہ انسان اتنا بے ارزش اور بے وقت ہے کہ اس کی بات بھی جواب کے قابل نہیں ، اس کی بات سننے کی قابل نہیں ، پس ایک احتمال یہ ہے ۔

۲۔ دوسرا احتمال یہ ہے کہ «كَلَّا إِنَّهَا كَلِمَةٌ هُوَ قَائِلُهَا» اس کا ایک بہت ہی لطیف معنی ہے ! یعنی جو بات یہ بول رہا ہے ، وہ عملاً قابل قبول نہیں ہے «إِنَّهَا كَلِمَةٌ هُوَ قَائِلُهَا» یعنی قیامت تک یہ ۔ «رب ارجعون» بولتا رہے گا اور جہنم میں جانے تک یہی بولتا رہے گا ، یہ مسلسل "رب ارجعون" بولتا رہے گا چونکہ اس کی ندامت اور حسرت دائمی ہے ، اور ندامت اور حسرت میں مبتلا ہیں وہ خدا سے یہ تقاضا کرتا ہے کہ اسے پلٹا دیا جائے «رب ارجعونی لعلیٰ اعمل صالحاً فیما ترکت» میری نظر میں یہ دوسرا معنی پہلے معنی سے اقویٰ اور اظہر ہے اگرچہ بہت سارے تفاسیر اور ترجموں میں یہی پہلا معنی بیان ہوا ہے «كَلَّا إِنَّهَا كَلِمَةٌ هُوَ قَائِلُهَا» چونکہ "ہو" ضمیر فصل ہے اور مسند الیہ بھی واقع ہوا ہے لہذا یہ منحصر ہونے پر دلالت کرتا ہے ، یعنی صرف وہ بولنے والا ہے۔

«وَأَنْفِقُوا مِنْ مَا رَزَقْنَاكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقَ وَأَكُنُ مِنَ الصَّالِحِينَ» [1] اور جو رزق ہم نے تمہیں دے رکھا ہے اس میں سے خرچ کرو قبل اس کے کہ تم میں سے کسی کو موت آجائے وہ کہنے لگے: پروردگار! تو نے مجھے مہلت کیوں نہ دی تا کہ میں صدقہ دیتا اور میں صالحین میں سے ہوتا ۔ اس میں ایک نکتہ بیان ہوا کہ ابن عباس نے اس آیہ کریمہ کے قرینہ سے سورہ مومنین کی آیت کے بارے میں بتایا «لعلیٰ اعمل صالحاً» یعنی میں دنیا میں پلٹ جاؤں تاکہ اپنے مال سے کچھ زکات دے دوں ، ہم نے اس کے جواب میں بتایا کہ پہلی بات تو یہ ہے کہ ابن عباس کی بات ہمارے لئے حجت نہیں ہے اور دوسری بات یہ ہے کہ ایسا نہیں ہے کہ وہ آیت اس آیت کا تکرار ہو یا یہ آیت اس آیت کا تکرار ہو ۔

سورہ مومنین کی اس آیت سے ہم نے یہ استفادہ کیا کہ «لعلیٰ اعمل صالحاً» یہ مالی امور کے بارے میں بھی ہے اور غیر مالی واجبات کے جیسے نماز ، روزہ ، زکات اور حج۔۔۔۔۔۔ کے بارے میں بھی ہے کہ بعض روایات میں حج بھی ذکر ہوا

ہے ، اب کیا سورہ منافقون کی یہ آیت کیا صرف زکات سے مختص ہے ؟ و انفقوا مما رزقناکم یہ انفاق اور زکات دینے کا حکم دیتا ہے ، وہ واجبات ہیں جسے انجام دینا چاہیئے «مِنْ قَبْلِ أَنْ يَأْتِيَ أَحَدَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَى أَجَلٍ قَرِيبٍ» جب انسان پر موت واقع ہوتا ہے یعنی موت کے آثار ظاہر ہوتے ہیں ، کہ اس بارے میں امیر المومنین علیہ السلام کا ایک کلام ہے نہج البلاغہ میں خطبہ نمبر ۱۰۹ ہے کہ جب انسان پر موت واقع ہوتی ہے تو سب سے پہلے انسان کا زبان کام نہیں کرتا ، لیکن اس کی آنکھیں دیکھ رہی ہوتی ہے اس کے کان سن رہے ہوتے ہیں ، اس کے بعد انسان کا کان کام کرنا چھوڑ دیتا ہے ، اس کے ارد گرد رشتہ دار بیٹھے ہوئے نظر آتے ہیں منہ اور زبان کو ہلا رہے ہیں لیکن وہ کچھ نہیں سنتا اور آخر میں اس کی آنکھیں بھی کام کرنا چھوڑ دیتا ہے ، اس بارے میں تفصیل ہم آگے بیان کریں گے ۔

«حتي إذا جاء أحدكم الموت» بیان ہوا کہ موت آنے سے مراد یہ نہیں ہے کہ اس کا قبض روح ختم ہو چکا ہو بلکہ یہ قبض روح ختم ہونے سے پہلے ہے ، بیان ہوا کہ ہر انسان چاہیئے مؤمن ہو یا کافر ، مرنے سے چند سیکنڈ پہلے سمجھ جاتا ہے کہ اب وہ مر رہا ہے لہذا سورہ منافقون کی آیت میں فرماتا ہے «فَيَقُولُ رَبِّ لَوْلَا أَخَّرْتَنِي» ابھی موت واقع نہیں ہوا ہے لیکن وہ خدا سے چاہتا ہے کہ موت کو کچھ مدت کے لئے ٹال دے ۔

تاکہ میں صدقہ دے دوں ، اس کے بعد فرماتا ہے «و اكن من الصالحين» یہ صدقہ کے علاوہ الگ مطلب ہے ، میں چاہتا ہوں کہ صالح ہو جاؤں ، صالح یعنی وہ انسان جس کا ایمان اور عمل صحیح ہو ، ابن عباس کی بات کے برخلاف کہ بتا رہے تھے یہ آیت صرف زکات سے مخصوص ہے ، نہیں ایسا نہیں ہے ! بلکہ آیت کے ذیل میں ہے «فَأَصْدَقُ فَأَكُنْ مِنَ الصَّالِحِينَ» اس سے یہ معلوم ہوتا ہے کہ یہ ایک الگ عنوان ہے ، اور اس کے بعد والی آیت میں بھی فرماتا ہے یہاں پر ایک اور بحث یہ ہے کہ قرآن کریم کی آیات میں توبہ کے بارے میں گفتگو ہوئی ہے لیکن یہ نہیں بتایا ہے کہ انسان کب توبہ کرے ! البتہ توبہ ایک واجب فوری ہے لیکن اس کا قبول ہونا کسی خاص زمانہ سے مقید نہیں ہے ، جوانی میں توبہ کرے ، بوڑھاپے میں توبہ کرے ، بیماری کی حالت میں توبہ کرے یا تندرستی کی حالت میں توبہ کرے ! توبہ کسی خاص زمانہ سے مقید نہیں ہے ، اس بارے میں ایک آیہ سورہ نساء کی آیت ۱۸ ہے «وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بِمَا تَعْمَلُونَ»۔

«فَلَمَّا رَأَوْا بَأْسَنَا قَالُوا آمَنَّا بِاللَّهِ وَكَفَرْنَا بِمَا كُنَّا بِهِ مُشْرِكِينَ» ۱۴۸ فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا [2] شیخ طوسی [3] نے اس آیت کے ذیل میں یہ فتوا دیا ہے کہ مرتے وقت یا موت کے آثار کو دیکھنے کے بعد کرنے والا توبہ قبول نہیں ہے ! ہم یہ چاہتے ہیں کہ کیا سورہ مومنون کی اس آیت سے بھی کیا یہ بات ثابت ہو تی ہے ؟ کیا سورہ منافقون کی آیت سے یہ مطلب استفادہ ہوتا ہے ؟ «رَبِّ لَوْلَا أَخَّرْتَنِي إِلَى أَجَلٍ قَرِيبٍ» جب اس کی بات کو سنا نہیں جاتا ہے تو اس کا توبہ بھی قبول نہیں ہوگا ۔

اگر ہم آیہ کریمہ سے یہ استفادہ کرے کہ قبض روح کے بعد وہ «رَبِّ ارْجِعُونِي لَعَلِّي أَعْمَلُ صَالِحًا» بولے گا تو یقیناً یہ توبہ کا مقام نہیں ہے ! لیکن ہم نے آیہ کریمہ سے یہ استفادہ کیا کہ جب یہ لوگ موت کے آثار کو دیکھتا ہے تو اس وقت پلٹانے کی درخواست کرتا ہے ، ابھی اس نے ملک الموت کو یا قبض روح کرنے والے فرشتے کو دیکھا ہے ، کہ مرنے سے سب اسے دیکھ لیتا ہے ، کیا اس وقت اس کا توبہ قبول ہو گا ؟ شیخ طوسی نے ان آیات سے استفادہ کرتے ہوئے یہ فتوا دیا ہے کہ اس وقت توبہ قبول نہیں ہے ، ہم ان آیات کے ساتھ ان دونوں آیات کو رکھیں اس وقت کیا ہم یہ ثابت کر سکتے ہیں کہ یہ وقت استثناء ہوا ہے ؟ کہ خدا اس کے توبہ کو قبول کرتا ہے ، ہمارے پاس کچھ آیات اور روایات ہیں کہ توبہ کے قبول کرنے کے بارے میں کچھ عموم اور اطلاق ہے لیکن اس عموم اور اطلاق سے ایک وقت استثناء ہوا ہے وہ اسی دنیا میں مرنے سے دو تین منٹ پہلے ہے کہ اس وقت توبہ قبول نہیں ہے ۔

و صلي الله علي محمد و آله الطاهرين

[1] - سورہ منافقون / آیت ۱۰

[2] - سورہ مبارکہ غافر آیت ۱۴

